

नेपाल गजेट

भाग ३

श्री ५ को सरकारद्वारा प्रकाशित

काठमाडौं, भाद्र ४ गते २०१६ साल

श्री ५ को सरकार

स्वास्थ्य नहर तथा विद्युत् मन्त्रालय

श्री ५ को सरकारले तल लेखिए बमोजिमको पनौति जल विद्युत् विकास समिति गठन आदेश, २०१६ सर्वसाधारणको जानकारीको लागि प्रकाशित गरिएको छ ।

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले यो आदेश जारी गरेकोछ :-

१. संक्षिप्त नाम र प्रारम्भ:- (१) यो आदेशको नाम "पनौति जल विद्युत् विकास समिति गठन आदेश, २०१६" रहेकोछ ।

(२) यो आदेश तुरुन्त प्रारम्भ हुनेछ ।

२. समितिको गठन:- (१) पनौती जल विद्युत् विकास समिति (यस पछि समिति भनिएको) नामको एउटा समिति गठन गरिएकोछ ।

(२) यस समितिमा देहायका व्यक्तिहरू रहने छन् :-

- | | | |
|--|---|-------------|
| (क) श्रीमाननीय स्वास्थ्य, नहर तथा विद्युत् मन्त्री | - | - अध्यक्ष । |
| (ख) श्रीसचिव, स्वास्थ्य नहर तथा विद्युत् मन्त्रालय | - | - सदस्य । |
| (ग) श्रीसचिव, अर्थ मन्त्रालय | - | - सदस्य । |
| (घ) श्रीसचिव, आर्थिक कार्य विषय मन्त्रालय | - | - सदस्य । |

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ङ) श्रीसचिव, उद्योग वाणिज्य मन्त्रालय - - सदस्य ।
 (च) श्रीसचिव निर्माण संचार तथा यातायात मन्त्रालय - - सदस्य ।
 (छ) श्रीचीफ इन्जिनियर विद्युत् विभाग - - सदस्य तथा सचिव
- (३) श्री ५ को सरकारले आवश्यक ठानेमा समितिका सदस्यहरूको संख्यामा थपघट गर्न वा नाममा हेरफेर गर्न सक्नेछ र सो नेपाल गजेटमा प्रकाशित हुनेछ ।
- (४) नेपालस्थित सौभियत राजदूतावासका इकोनोमिक काउन्सिलरलाई यस समितिको सभामा सल्लाहकारको रूपमा आमन्त्रण गर्न सकिनेछ ।
- (५) समितिको सभामा कुनै पनि अरु विशेषज्ञका सम्बन्धित व्यक्तिलाई सल्लाहकारको रूपमा बोलाउन सकिनेछ ।
३. समितिको कोष:- यस समितिको कोषमा मित्रराष्ट्रहरू र श्री ५ को सरकारबाट पनौती जल विद्युत् विकासको लागि प्राप्त सहायता रकमहरू रहनेछ ।
४. समितिको काम कर्तव्य:- (१) समितिले श्री ५ को सरकारबाट स्वीकृत पनौती जल विद्युत् विकास योजनाहरू (यसपछि योजना भनिएको) लाई कार्यान्वित गर्नेछ ।
- (२) उपदफा (१) बमोजिमका योजनाहरू कार्यान्वित गर्दा समितिले निम्नलिखित कार्यहरू पनि गर्न सक्नेछ :-
- (क) योजनालाई चाहिने जग्गा जमीन किन्ने वा बहाल तिरेर लिने,
 (ख) योजना कार्यान्वित गर्दा पर्ने आएको जमीनको लगत कट्टा गराउने मुआवजा दिने दिलाउने,
 (ग) योजनाको नीति निर्धारित गर्ने र योजना कार्यान्वित गर्ने कुरामा पूरा रेखदेख गर्ने,
 (घ) योजना चाँडो कियायतसाथ र राम्रोसँग कार्यान्वित गराउन प्रशासकीय र आर्थिक नियमहरू बनाउने,
 (ङ) योजना सफलता पूर्वक कार्यान्वित गर्न यथासम्भव श्री ५ को सरकारबाट स्वीकृत तलब भत्ताको दरबन्दीमा मिल्ने गरी पद दरबन्दी स्वीकृत गर्ने र सो दर बन्दीको पदमा बेला बेलामा कर्मचारी भर्ना गर्ने नेपालमा योग्य कर्मचारीहरू नपाइएमा केही समयको निमित्त विदेशी मुलुकबाट भिकाउने प्रबन्ध गर्ने,
 (च) योजनाको सम्बन्धमा आवश्यक माल सामान मगाउने, टुटफुटभै बिग्री हराई जानेमा लिलाम गर्ने र भिन्हा गर्ने,
 (छ) योजनाको निमित्त समय समयमा मित्रराष्ट्रहरूबाट खटो आउने प्राविधिज्ञहरूसँग साथलागी काम गर्न चाहिने श्री ५ को सरकारको सेवामा रहेका नेपाली प्राविधिज्ञहरूलाई खटाउने ।
५. समितिको हिसाब किताब:- समितिको हिसाब किताब श्री ५ को सरकारबाट तोकिएको ढाँचामा नेपाली र अंग्रेजी दुवै भाषामा राख्न सकिनेछ ।

आधिकारिकता २२४४ विभागबाट प्रमाणित गरिएपछि मात्र लागु हुनेछ।

६. अडिट:- (१) श्री ५ को सरकारबाट तोकिएको अडिटरले सो हिसाब किताब जाँच्नेछ ।
 (२) अडिट कमसेकम सालको एक पटक गरिने छ र अडिटरले त्यस्तो अडिट समिति छेउ पेश गर्नुपर्नेछ ।
७. समितिसंग ठेक्का पट्टा:- समितिले ठेक्का पट्टा स्वीकृत गर्न सक्नेछ र समितिको तर्फबाट गरिने सबै ठेक्का पट्टामा समितिको सचिवले दस्तखत गर्नेछ ।
८. समितिको निर्णय प्रमाणित गर्ने:- समितिको तर्फबाट गरिने सबै पत्रव्यवहार तथा समितिको निर्णय, आदेश र अरू कार्यहरू समितिको सचिवको दस्तखतद्वारा प्रमाणित गरिनेछ ।
९. समितिको अफिस:- यस समितिको अफिस काठमाडौँमा रहनेछ ।

आज्ञाले-

प्रद्युम्नलाल राजभण्डारी
 श्री ५ को सरकारको सचिव,
 स्वास्थ्य, नहर तथा विद्युत् मन्त्रालय ।

मुद्रण विभाग, सिंहदरबार

आधिकारिकता मुद्रण विभागबाट प्रमाणित गरिएपछि मात्र लागु हुनेछ।